

स्मार्ट डस्टबिन बनाकर स्टूडेंट्स ने पाई नेशनल कॉम्पीटिशन में सफलता

आईआईटी खड़गपुर की यूथ कॉन्वलेव में आईपीएस एकेडमी के स्टूडेंट्स को थर्ड पोजिशन

सिटी रिपोर्टर | इंदौर

आईआईटी खड़गपुर की इंडियन नेशनल एकेडमी इंजीनियरिंग (आईएनएई) यूथ कॉन्वलेव में आईपीएस एकेडमी के स्टूडेंट्स ने सफलता हासिल की। एआईसीटीई, नई दिल्ली की ओर से हर वर्ष कराई जाने वाली इस यूथ कॉन्वलेव में देशभर के टेक्निकल कॉलेजों के स्टूडेंट्स को अपना हुनर दिखाने का मौका दिया जाता है। इस वर्ष यूथ कॉन्वलेव की थीम स्वच्छ भारत अभियान थी जिसमें आईपीएस के



प्रोफेसर्स के साथ प्रतियोगिता के विजेता दल के सदस्य।

स्टूडेंट्स ने तीसरा स्थान प्राप्त किया। इसमें देशभर से अलग-अलग संस्थानों से आई 35 टीमों ने भाग लिया।

सूखे, गीले और मेटलिक कचरे को सेंसर की सहायता से अलग करता है स्मार्ट डस्टबिन

इन स्टूडेंट्स ने स्वच्छ भारत अभियान के तहत एक ऐसा स्मार्ट डस्टबिन बनाया है जो सूखा, गीला व मेटलिक कचरा ऑटोमेटिक अलग कर सकता है। यह स्मार्ट डस्टबिन भारत में अपनी तरह का पहला डस्टबिन है जिसमें मॉइश्चर पर आधारित कचरे को सेंसर की सहायता से अलग किया जाता है। इससे पहले 23 से 25 मार्च तक आयोजित प्री-कॉनवलेव प्रतियोगिता में देशभर से 7500 टीमों ने हिस्सा लिया जिसमें इन स्टूडेंट्स ने दूसरा स्थान प्राप्त किया था। फाइनल कॉनवलेव में टॉप 35 चयनित टीमों में आईपीएस एकेडमी के केमिकल इंजीनियरिंग डिपार्टमेंट के स्टूडेंट्स ने तीसरा स्थान प्राप्त कर पच्चीस हजार रुपए राशि पुरस्कार स्वरूप प्राप्त की। इस टीम में हर्ष अजमेरा, प्रखर पांडे, मोहक माहेश्वरी, पयोधी चांडक, शुभम जोशी और एवं अलिशा मंसूरी शामिल थे।